

પેસ્ટ ટુ બેસ્ટ : બિઝનેસમેને કંપનીના ધાબે બનાવ્યું ટેરેસ ગાર્ડન

ઓર્ગેનિક પદ્ધતિથી ૩૦૦થી વધુ ફળ અને શાકભાજીનું વાવેતર

વર્તમાન સમયમાં ટેરેસ ગાર્ડનનું ચલણ ઝડપથી વધી રહ્યું છે. ઘણા લોકો પોતાના ધાબા પર ફૂલ, છોડ અને ઓષધિઓ ઉગાડે છે, પરંતુ હવે ટેરેસ ગાર્ડન માત્ર શોભા પૂરતું નહીં રહી ફળ અને શાકભાજી માટે પણ ઉપયોગી બની રહ્યું છે. વડોદરાના એક બિઝનેસમેનએ પોતાની પેકેજિંગ કંપનીના ધાબે ઓર્ગેનિક ખેતી કરીને ટેરેસ ગાર્ડનને નાનકડા ખેતરમાં ફેરવી દીધું છે.



બિઝનેસ સાથે ઓર્ગેનિક ખેતીનો વિચાર

વડોદરાના નિઝામપુરા વિસ્તારમાં રહેતા અને પેકેજિંગ વ્યવસાય સાથે સંકળાયેલા Ashok Patelને બિઝનેસની સાથે ઓર્ગેનિક ખેતી કરવાનો વિચાર આવ્યો. ઘરમાં જગ્યા ઓછી હોવાથી તેમણે પોતાની ફેક્ટરીના ધાબે ટેરેસ ગાર્ડન બનાવવાનો નિર્ણય લીધો. “ધાબે એક નાનું ખેતર તૈયાર કરવું” એ ઉદ્દેશ સાથે આ પ્રયાસ શરૂ કર્યો.



ડબ્બા, ડ્રમ અને વેસ્ટમાંથી ખેતી

શરૂઆતમાં ૨૦ લીટર પાણીના કન્ટેનર, ૬ લીટર તેલના ડબ્બા અને ૨૦૦ લીટર ડ્રમનો ઉપયોગ કરીને પ્લાન્ટેશન કરવામાં આવ્યું. માટીની જગ્યાએ કોકો પીટ, વર્મી કમ્પોસ્ટ, દિવેલનો ખોળ, સીટી વેસ્ટનો કમ્પોસ્ટ વગેરેનું મિશ્રણ તૈયાર કરીને ઓર્ગેનિક રીતે ખેતી શરૂ કરવામાં આવી.

પ્રથમ વર્ષે સફળતા મળતા આ પ્રયોગને આગળ વધારવામાં આવ્યો.

ટેરેસ ગાર્ડન પર ફળ અને શાકભાજી પણ ઉગાડી શકો

ટેરેસ ગાર્ડન શરૂ કરવા માટે ટીપ્સ અને ફાયદા

- નાના પ્લાન્ટથી શરૂઆત કરો
- ઓર્ગેનિક ખાતરનો ઉપયોગ કરો
- ઘરના ડબ્બા, ડ્રમનો સદુપયોગ કરો
- પાણીની બચત કરો
- શહેરમાં પણ ખેતી શક્ય છે
- તાજું અને દવા-મુક્ત શાકભાજી મળે
- પર્યાવરણની સુરક્ષા થાય



ઘરના કચરાનો ઉત્તમ ઉપયોગ

રસોડાનો કચરો જેમ કે શાકભાજીના છાલ, ફળોની છાલ, મગફળીના ફોતરાં, નારિયેળની છાલ અને સૂકાયેલી વનસ્પતિમાંથી કમ્પોસ્ટ તૈયાર કરવામાં આવે છે. આ રીતે વેસ્ટ ટુ બેસ્ટનો ઉત્તમ ઉપયોગ કરીને ઘરના ધાબે જ તાજું, સ્વચ્છ અને ઓર્ગેનિક ખોરાક ઉગાડી શકાય છે. આ પ્રયાસ માત્ર ખેતી નથી પરંતુ શહેરમાં સ્વાવલંબન, આરોગ્ય અને પર્યાવરણ સંરક્ષણ તરફનું સફળ પગલું છે.



વર્ષે ૨૫૦ કિલો ઓર્ગેનિક ઉપજ

આ ટેરેસ ગાર્ડનમાંથી વર્ષ દરમિયાન અંદાજે ૨૫૦ કિલો જેટલું ઘરવપરાશ માટેનું ઓર્ગેનિક ફળ અને શાકભાજી મળે છે. ડ્રેગન ફ્રુટ : ૩૦-૪૦ કિલો, અળવીના પાન : ૬૦-૭૦ કિલો, નાગરવેલના પાન, લીંબુ, એકઝોટિક લીંબુ, જાંબળા, ચેરી, ઈલાયચી જેવા વિવિધ પ્લાન્ટ્સ

કુદરતી ખાતર અને પાણીનું સંચાલન

પાણી માટે વર્મી કમ્પોસ્ટ ટી તૈયાર કરવામાં આવે છે. તેમાં ગોમૂત્ર, ડબ્બો પાવડર, લીલ ખાતર, મરદી ખાતર મિક્સ કરીને ડાયલ્યુટ કરીને છોડને આપવામાં આવે છે. કચારેક છાસ, ગોળ, ચણાનો લોટ અને રસોડાના શાકભાજીના છાલા-કચરાથી તૈયાર કરેલા પ્રવાહનો પણ ઉપયોગ થાય છે. આ પદ્ધતિથી છોડમાં રોગ લાગતો નથી અને વૃદ્ધિ સારી થાય છે.



નિવૃત્ત સેલ્સમેને સરગવાના કમ્પોસ્ટથી જમીનમાં ઓર્ગેનિક કાર્બન વધાર્યું

પ્રાકૃતિક ખેતીને વ્યવસાયમાં ફેરવી વર્ષે રૂ. ૨૫ લાખથી વધુની આવક



વડોદરાના એક નિવૃત્ત સેલ્સમેન અને તેમની પત્નીએ પ્રાકૃતિક કૃષિને માત્ર જીવનશૈલી નહીં પરંતુ સફળ વ્યવસાયમાં ફેરવી બતાવ્યો છે. સરગવાના પાનના કમ્પોસ્ટ સહિત વિવિધ કુદરતી ઇનપુટ્સનો ઉપયોગ કરીને તેમણે જમીનની તંદુરસ્તી વધારી, ઉત્પાદન વધાર્યું અને આજે ૨૨૫થી વધુ પરિવારોને વિષમુક્ત ખોરાક સાથે જોડ્યા છે.

આવક અને વિસ્તરણયોગ્ય મોડેલ

કેવલ કાર્મમાંથી દર વર્ષે અંદાજે રૂ. ૨૫ લાખની આવક ખેતીમાંથી અને રૂ. ૪ લાખની આવક ગૃહ ઉદ્યોગના મૂલ્યવર્ધિત ઉત્પાદનોમાંથી પ્રાપ્ત થાય છે. સ્થાનિક બજાર ઉપરાંત સમગ્ર ગુજરાત અને મધ્યપ્રદેશમાં આ ઉત્પાદનોની માંગ વધી રહી છે. આ સંકલિત એગ્રી-સ્ટોર્ટઅપ મોડેલ દર્શાવે છે કે પ્રાકૃતિક કૃષિ માત્ર પર્યાવરણમિત્ર નથી, પરંતુ આર્થિક રીતે પણ સશક્ત અને ભવિષ્યમુખી વ્યવસાય બની શકે છે.

સરગવાના કમ્પોસ્ટથી જમીનનું પુનર્જીવન

રાસાયણિક ખાતરોને બદલે સરસવનો ખોળ, ગાજર ઘાસનો અર્ક, ફોસ્ફરસ માટે ખાટોડું, પોટેશિયમ માટે કેળાના થડનું કમ્પોસ્ટ અને માઇક્રોબિનરલ માટે સરગવાના પાનનો કમ્પોસ્ટ વપરાયો. પરિણામે જમીનનું ઓર્ગેનિક કાર્બન વધ્યું, ઉપજમાં વધારો થયો અને જંતુનાશકો વગર સ્વચ્છ પાક મળવા લાગ્યા.

વેસ્ટ ટુ વેલ્થ : કૃષિ સ્ટાર્ટઅપથી ૨૨૫થી વધુ પરિવારો જોડાયા

સુલોચના પટેલના નેતૃત્વ હેઠળ “કેવલ ફાર્મ” નામે ગૃહ ઉદ્યોગ છેલ્લા ચાર વર્ષથી કાર્યરત છે. અહીં ઠંડા પદ્ધતિથી પીસેલું મગફળીનું તેલ, ગુલાબજળ, કઢીપત્તા અર્ક, લેમનગ્રાસ અર્ક, લીમડાના ઉત્પાદનો અને સરગવા પાવડર જેવા ઔષધીય ઉત્પાદનો તૈયાર થાય છે. ખેતીના અવશેષોનો પુનઃઉપયોગ કરીને કચરો ઘટાડવામાં આવે છે.

દસ વર્ષથી વધુનો અનુભવ, ATMA સાથે જોડાણ

દંપતિ છેલ્લા દસ વર્ષથી વધુ સમયથી પ્રાકૃતિક ખેતી અપનાવી રહ્યા છે અને છેલ્લા પાંચ વર્ષથી કૃષિ ટેકનોલોજી મેનેજમેન્ટ એજન્સી (ATMA) પ્રોજેક્ટ સાથે સક્રિય રીતે જોડાયેલા છે. ડબ્બો અને પોરની બે જમીનોમાં સંપૂર્ણપણે કુદરતી પદ્ધતિથી ખેતી કરવામાં આવે છે, જે જમીનની પુનર્જીવિત ક્ષમતા અને જેવ વેલિયતાને મજબૂત બનાવે છે.

સંતાનોની પ્રેરણાથી પ્રાકૃતિક કૃષિ

તેમના સંતાનો તબીબી ક્ષેત્રમાં ઉચ્ચ અભ્યાસ કરતા હોવાથી પરિવાર સાથેની ચર્ચામાં “વિષમુક્ત ખોરાક” મુખ્ય મુદ્દો બન્યો. સંતાનોએ સૂચન આપ્યું કે પોતે પણ સ્વચ્છ ખોરાક લઈએ અને સમાજને પણ આરોગ્યપ્રદ વિકલ્પ આપીએ. આ વિચારથી સંજયભાઈએ પોતાની વાડીનું નિરીક્ષણ કર્યું અને આસપાસના વૃક્ષો કોઈ ખાતર વગર ફૂલીફાલી રહ્યા હોવાનું ધ્યાનમાં આવ્યું. અહીંથી પ્રાકૃતિક કૃષિનો માર્ગ શરૂ થયો.

પાકોની વિવિધતા અને બાગાયત

કેવલ કાર્મમાં મગફળી, ચણા, ઘઉં, મગ, મેથી દાણા અને રાઈ જેવા પાકો ઉપરાંત ગુલાબ, કઢીપત્તા, લેમનગ્રાસ, લીમડો, સરગવો, કેરી અને કેળા જેવા ઉચ્ચ મૂલ્યવાળા બાગાયત પાકો ઉગાડવામાં આવે છે.



૨૧મા વાર્ષિક ભારતીય રોયલ એકેડેમી નેશનલ એવોર્ડ્સ-૨૦૨૫માં વડોદરાનો દબદબો



વડોદરાના કલાકાર કમલ રાણાનું આર્ટવર્ક રોયલ એકેડેમી માટે પસંદ

ભારતીય રોયલ એકેડેમી ઓફ આર્ટ એન્ડ કલ્ચર દ્વારા દૃશ્ય કલાના વિવિધ ક્ષેત્રોમાં ઉત્કૃષ્ટ સર્જનાત્મક યોગદાન બદલ આપવામાં આવતા ૨૧મા વાર્ષિક ભારતીય રોયલ એકેડેમી નેશનલ એવોર્ડ્સ-૨૦૨૫ના વિજેતાઓની સત્તાવાર જાહેરાત કરવામાં આવી છે. ચિત્રકામ, ગ્રાફિક્સ, શિલ્પ, ફોટોગ્રાફી અને અન્ય સર્જનાત્મક શ્રેણીઓમાં દેશભરના પ્રતિભાશાળી કલાકારોને આ એવોર્ડ્સથી સન્માનિત કરવામાં આવશે.

વડોદરાને ગૌરવ અપાવનાર કમલ રાણા

આ પ્રતિષ્ઠિત એવોર્ડ્સમાં વડોદરાના કલાકાર Kamal Ranaનું આર્ટવર્ક પસંદ થવાથી શહેરને ગૌરવ મળ્યું છે. કમલ રાણાને હિંગગજ ભારતીય કલાકારના નામે સ્થાપિત એફ.એન. સોઝા એવોર્ડ માટે પસંદ કરવામાં આવ્યા છે. તેમની પસંદગી રોયલ એકેડેમી ઓફ આર્ટવર્ક્સમાં થવી વડોદરાની કલાજગત માટે ગૌરવપૂર્ણ ક્ષણ માનવામાં આવી રહી છે.

પ્રદર્શન અને પુરસ્કાર વિતરણ સમારોહ

પુરસ્કાર વિજેતા કલા-કૃતિઓનું ભવ્ય પ્રદર્શન અને પુરસ્કાર વિતરણ સમારોહ ૨૮ ડિસેમ્બર, ૨૦૨૫ના રોજ Kala Soudha Art Gallery ખાતે યોજાશે. આ સમારોહમાં દેશભરના કલાકારો, કલાપ્રેમીઓ અને સંસ્કૃતિ ક્ષેત્રના આગેવાનો ઉપસ્થિત રહે તેવી શક્યતા છે. આ એવોર્ડ્સ દ્વારા ભારતીય કલાજગતને નવી ઊર્જા મળશે અને યુવા કલાકારોને પ્રેરણા મળશે એવી અપેક્ષા વ્યક્ત કરવામાં આવી રહી છે.

ગુજરાતના આર્યન સિંહે રાષ્ટ્રીય મંચ પર ઇતિહાસ રચ્યો

ISSF ટ્રેપ (મેન્સ) યુવા શ્રેણીમાં અભૂતપૂર્વ સિદ્ધિ

ગુજરાતનું પ્રતિનિધિત્વ કરતા Aryan Singhએ ૬૮th National Shooting Championship Competition ૨૦૨૫, નવી દિલ્હીમાં ISSF ટ્રેપ મેન વ્યક્તિગત સ્પર્ધાની નવી રજૂ કરાયેલી યુવા શ્રેણીમાં ૧૧૮/૧૨૫ના શાનદાર સ્કોર સાથે રાષ્ટ્રીય રેકોર્ડ સ્થાપિત કર્યો. આ પ્રભાવશાળી પ્રદર્શનથી આર્યને ગોલ્ડ મેડલ જીત્યો અને ધવેન્ટના રાષ્ટ્રીય ચેમ્પિયન બન્યા.

તાલીમ અને તૈયારી: દિલ્હીથી વડોદરા સુધી

આર્યન Khelo Indiaનો ખેલાડી છે. તેઓ નવી દિલ્હીની Dr. Karni Singh Shooting Range તેમજ વડોદરા ખાતે Savli Taluka Rifle Associationની ટેવ્ચરમાં નિયમિત તાલીમ લે છે. વર્ષોની એકાગ્રતા, શિસ્ત અને સતત મહેનતે તેમને આ ઊંચાઈ સુધી પહોંચાડ્યા છે.

પરિવાર અને સંસ્થાઓનું અવિરત સમર્થન

આર્યનના પિતા ઈશ્વરે જણાવ્યું કે આ સિદ્ધિ માત્ર પરસેવા અને પરિશ્રમનું પરિણામ નથી, પરંતુ Sports Authority of India, National Rifle Association of India, Gujarat State Rifle Association ઉપરાંત વડોદરાના જિલ્લા પ્રશાસન અને પોલીસ કમિશનર તરફથી મળેલા સતત સહયોગનું પણ ફળ છે.

